

सङ्घीय विशेष अनुदान अन्तर्गत सञ्चालन गरिने वार्षिक कार्यक्रम कार्यान्वयन मार्गदर्शन

आ.व. २०८२/८३

(माननीय मन्त्रीस्तरबाट २०८२/०४/१२ गते स्वीकृत)



बागमती प्रदेश सरकार
स्वास्थ्य मन्त्रालय
हेटौंडा, नेपाल

विषयसूची

१. विद्यालय साथी शिक्षकको अभिमुखीकरण (२.७.२२.१७८०)	१
२. अस्पतालमा आधारित मातृ तथा नवशिशु प्रतिकालय (२.७.२२.१७८१)	१
३. छात्राहरुका लागि विद्यालयमा आधारित महिनावारी सरसफाई गोष्ठी (२.७.२२.१७८३)	३
४. New Born Corner सुदृढीकरण (२.७.२२.१७८४)	३
५. किशोरकिशोरी डिजिटल पार्क (Adolescent Digital Park) सञ्चालन (२.७.२२.१७८५)	४
६. SNCU/NICU सुदृढीकरण (२.७.३४.१७३)	५
७. नर्सिङ स्टाफहरुका लागि १५ दिनको SNCU Level २ तालिम (२.६.४.३२)	६
८. मे.अ. का लागि ६ दिनको SNCU Level २ तालिम (२.६.४.३१)	६
९. नर्सिङ कर्मचारीहरुलाई ROUSG तालिम (२.६.४.३०)	७
१०. बालबालिका तथा किशोरकिशोरीहरुको मानसिक स्वास्थ्यसम्बन्धी मनोपरामर्श (Child and Adolescent Mental Health Package) क्षमता तालिम (२.६.५.७)	८
११. विद्यालय स्वास्थ्य शिक्षकहरुका लागि दुई दिने क्षमता अभिवृद्धि तालिम (२.६.५.६)	९
१२. योजना अभिमुखीकरण, अनुशिक्षण, अनुगमन तथा समिक्षा (२.७.३४.१७८)	१०
१३. उद्योग बाणिज्य संघ संगको समन्वयमा पेशागत स्वास्थ्य (Occupational Health) (२.७.२२.१७३) ..	११



१. विद्यालय साथी शिक्षकको अभिमुखीकरण (२.७.२२.१७८०)

(रु. हजारमा)

कार्यालय	विनियोजित रकम	कार्यालय	विनियोजित रकम
जनस्वास्थ्य कार्यालय, मकवानपुर	३,००	जनस्वास्थ्य कार्यालय, रामेछाप	३,००
जनस्वास्थ्य कार्यालय, चितवन	३,००	जनस्वास्थ्य कार्यालय, दोलखा	३,००
जनस्वास्थ्य कार्यालय, धादिङ्ग	३,००	जनस्वास्थ्य कार्यालय, नुवाकोट	३,००
जनस्वास्थ्य कार्यालय, काठमाण्डौ	३,००	जनस्वास्थ्य कार्यालय, काभ्रेपलाञ्चोक	३,००
जनस्वास्थ्य कार्यालय, ललितपुर	३,००	जनस्वास्थ्य कार्यालय, रसुवा	३,००
जनस्वास्थ्य कार्यालय, भक्तपुर	३,००	जनस्वास्थ्य कार्यालय, सिन्धुपाल्चोक	३,००
जनस्वास्थ्य कार्यालय, सिन्धुली	३,००		
जम्मा		३९००	

उद्देश्य :

- विद्यालय साथी शिक्षकलाई किशोरकिशोरीको यौन तथा प्रजनन् स्वास्थ्यसम्बन्धी ज्ञान र सिप अभिवृद्धि गर्ने।

सञ्चालन प्रक्रिया :

- कार्यक्रम कार्यान्वयनका लागि विद्यालयहरू छनोट गरी कक्षा ७, ८ मा अध्ययनरत प्रति विद्यालय २ जना (१ छात्र, १ छात्रा) साथी शिक्षक छनौट गर्न सम्बन्धित स्थानीय तह र विद्यालयसँग समन्वय गर्ने।
- विद्यालयलाई सहभागिताका लागि पत्राचार गर्दा आफूले सिकेका कुरा साथीहरू समक्ष खुलेर राख्न सक्ने, नेतृत्वदायी भूमिका वहन गर्न सक्ने, बाल क्लबहरूमा सक्रिय रूपमा लागेका विद्यार्थी साथी शिक्षकको रूपमा छनौट गर्न अनुरोध गर्ने।
- विद्यालय स्वास्थ्य तथा नर्सिङ सेवा निर्देशिका, २०८१ बमोजिम छनौट भएका हेल्थ एम्बेसेडरलाई समेत सहभागी गराउन सकिनेछ।
- कार्यक्रमका लागि छनौट भएका साथी शिक्षक छात्र तथा छात्राहरूको सूची तयार गर्ने।
- तालिम केन्द्रले तयार गरेको प्याकेजको आधारमा अभिमुखीकरण गर्ने।
- सहभागीहरूलाई पायक पर्ने स्थानमा सञ्चालन गर्नुपर्नेछ।
- सहभागीहरूलाई सम्बन्धित विद्यालयमा पत्राचार गरी जानकारी गराउने र सहभागिताको सुनिश्चितता गर्ने।
- प्रशिक्षकको रूपमा किशोरकिशोरीको यौन तथा प्रजनन् स्वास्थ्यसम्बन्धी प्रशिक्षक प्रशिक्षण (TOT) लिएका प्राविधिक कर्मचारीहरूलाई परिचालन गर्नुपर्नेछ।
- स्वास्थ्य शिक्षकलाई समेत प्रशिक्षकको रूपमा समावेश गराउन सकिनेछ। आवश्यकताअनुसार स्थानीय तहका स्वास्थ्यकर्मीलाई समेत परिचालन गर्न सकिनेछ।
- कार्यक्रमपश्चात् स्वास्थ्य शिक्षक, विद्यालय नर्स र साथी शिक्षकको सहकार्यमा कार्यक्रम लागु भएका विद्यालयका कक्षा ६ देखि १२ सम्मका कक्षाहरूमा कम्तीमा एउटा सेसन/अन्तरक्रिया सञ्चालन गर्नुपर्नेछ।
- विद्यालय नर्सले सञ्चालन गर्ने स्वास्थ्य कार्यक्रमसँग दोहोरो नपर्ने गरी क्रियाकलाप सञ्चालन गर्ने।

अपेक्षित उपलब्धि :

- साथी शिक्षकहरूमार्फत विद्यालयका छात्रछात्राको यौन तथा प्रजनन् स्वास्थ्यसम्बन्धी ज्ञान र सिप अभिवृद्धि भएको हुनेछ।

२. अस्पतालमा आधारित मातृ तथा नवशिशु प्रतिकालय (२.७.२२.१७८१)

(रु. हजारमा)



कार्यालय	विनियोजित रकम
मदन भण्डारी स्वास्थ्य विज्ञान प्रतिष्ठान-हेटौंडा अस्पताल	३३१७
भक्तपुर अस्पताल	३३१६
सिन्धुली अस्पताल	३३१७
जम्मा	९९५०

उद्देश्य :

- प्रादेशिक अस्पतालहरूमा मातृ तथा नवशिशु प्रतीक्षालय केन्द्रको स्थापना भई प्रसूति र नवशिशुसम्बन्धी सेवा लिन आउने सेवाग्राहीहरूलाई सहजीकरण गर्ने।

सञ्चालन प्रक्रिया :

- दुर्गम/ग्रामीण भेगबाट प्रत्यक्ष वा प्रेषण भई सेवाका लागि आएका महिला र/वा नवशिशु र स्याहारकर्तालाई सहज आवास तथा भान्साको प्रबन्ध गर्ने।
- प्रादेशिक अस्पतालहरूमा मातृ र नवशिशु प्रतीक्षालय स्थापना गर्न कार्ययोजना तयार गर्ने।
- मातृ तथा नवशिशु प्रतीक्षालयका लागि आवश्यक भवन/कोठाको व्यवस्था गर्ने। प्रतीक्षालयमा न्यूनतम ६ वटा बेड अट्ने आवश्यक सङ्ख्यामा कोठा वा हल, दुईवटा ट्वाइलेट/बाथरूम र एउटा किचनको व्यवस्था गर्ने।
- मातृ तथा नवशिशु प्रतीक्षालय सञ्चालनका लागि अत्यावश्यक सामग्रीहरूको व्यवस्थापन यसै बजेटबाट गर्नुपर्नेछ।
- बजेटको परिधिभित्र रही प्रतीक्षालय सञ्चालनका लागि देहाय बमोजिमका सामग्रीहरू लगायत अन्य आवश्यक सामग्रीहरूको सूची तयार गरी नियमानुसार खरिद गर्नुपर्नेछः

क्र.स.	सामग्रीको नाम	परिमाण
१.	बेड	६-८ सेट
२.	बेड म्याट्रेस, पिल्लो, सिरक/बल्याङ्केट	६-८ सेट
३.	पिल्लो कभर, बेडसिट	१६ सेट
४.	ग्याँस सहितको चुलो	२ थान
५.	किचन च्याक	१ वटा
६.	बाटा, बाल्टिन, जग	१० सेट
७.	पानी तताउने भाँडा (इलेक्ट्रोनिक)	६ वटा
८.	कपबोर्ड	६ वटा
९.	टेबल कुर्सी	६ सेट
१०.	ए.सी.	आवश्यकतानुसार
११.	कार्पेट, पर्दा	आवश्यकतानुसार
१२.	म्याट (भुईँमा ओछ्याउने)	आवश्यकतानुसार

- उक्त प्रतीक्षालयमा गर्भवती/सुत्केरी आमा र एकजना कुरुवालाई निःशुल्क बास बस्न मिल्ने गरी आवश्यक प्रबन्ध गर्नुपर्नेछ।
- विपन्न सेवाग्राहीको एक जना कुरुवालाई अस्पतालले उपलब्ध गराउने निःशुल्क खानाको व्यवस्था गर्नुपर्नेछ।
- प्रचलित ऐन, नियम बमोजिम खरिद व्यवस्थापन गर्ने।



अपेक्षित उपलब्धि :

- प्रादेशिक अस्पतालहरूमा मातृ तथा नवशिशु प्रतिक्षालय केन्द्रको स्थापना भई प्रसूति र नवशिशुसम्बन्धी सेवा लिन आउने सेवाग्राहीहरूलाई सहजीकरण भएको हुनेछ।

३. छात्राहरूका लागि विद्यालयमा आधारित महिनावारी सरसफाई गोष्ठी (२.७.२२.१७८३)

(रु. हजारमा)

कार्यालय	विनियोजित रकम	कार्यालय	विनियोजित रकम
जनस्वास्थ्य कार्यालय, मकवानपुर	४,००	जनस्वास्थ्य कार्यालय, रामेछाप	४,००
जनस्वास्थ्य कार्यालय, चितवन	४,००	जनस्वास्थ्य कार्यालय, दोलखा	४,००
जनस्वास्थ्य कार्यालय, धादिङ्ग	४,००	जनस्वास्थ्य कार्यालय, नुवाकोट	४,००
जनस्वास्थ्य कार्यालय, काठमाण्डौ	४,००	जनस्वास्थ्य कार्यालय, काभ्रेपलाञ्चोक	४,००
जनस्वास्थ्य कार्यालय, ललितपुर	४,००	जनस्वास्थ्य कार्यालय, रसुवा	४,००
जनस्वास्थ्य कार्यालय, भक्तपुर	४,००	जनस्वास्थ्य कार्यालय, सिन्धुपाल्चोक	४,००
जनस्वास्थ्य कार्यालय, सिन्धुली	४,००		
जम्मा		५२००	

उद्देश्य :

- विद्यालयमा अध्ययनरत छात्राहरूलाई महिनावारी सरसफाईसम्बन्धी अभिमुखीकरण गर्ने।

सञ्चालन प्रक्रिया :

- कार्यक्रम सञ्चालनका लागि उपयुक्त विद्यालय छनौट गरी कार्यक्रम कार्यान्वयनको योजना तयार गर्ने।
- सम्बन्धित विद्यालयसँग समन्वय गरी कक्षा ६ देखि १२ सम्मका छात्राहरूका लागि महिनावारी सरसफाई सम्बन्धी गोष्ठी योजना गर्ने।
- तालिमप्राप्त स्वास्थ्य शिक्षक, साथी शिक्षक र विद्यालय नर्सको सहयोगमा गोष्ठी सञ्चालन गर्न सकिनेछ।
- कार्यक्रम सञ्चालन गर्दा नेपाल सरकार पाठ्यक्रम विकास केन्द्रको “पाठ्यक्रममा आधारित महिनावारी स्वच्छता व्यवस्थापन सम्बन्धी कक्षा ४ देखि १२ कक्षासम्मको सन्दर्भ सामग्री” प्रयोग गर्नुपर्नेछ।
- विषय विज्ञ सङ्घसंस्था तथा व्यक्तिहरूसँग समन्वय गरी कार्यक्रम सञ्चालन गर्न सकिनेछ।

अपेक्षित उपलब्धि :

- छात्राहरूमा महिनावारी सरसफाई व्यवस्थापन भएको हुनेछ।

४. New Born Corner सुदृढीकरण (२.७.२२.१७८४)

(रु. हजारमा)

कार्यालय	विनियोजित रकम	कार्यालय	विनियोजित रकम
जनस्वास्थ्य कार्यालय, मकवानपुर	१२,००	जनस्वास्थ्य कार्यालय, रामेछाप	१२,००
जनस्वास्थ्य कार्यालय, चितवन	१२,००	जनस्वास्थ्य कार्यालय, दोलखा	१२,००
जनस्वास्थ्य कार्यालय, धादिङ्ग	१२,००	जनस्वास्थ्य कार्यालय, नुवाकोट	१२,००
जनस्वास्थ्य कार्यालय, काठमाण्डौ	१०,००	जनस्वास्थ्य कार्यालय, काभ्रेपलाञ्चोक	१२,००
जनस्वास्थ्य कार्यालय, ललितपुर	१०,००	जनस्वास्थ्य कार्यालय, रसुवा	१२,००
जनस्वास्थ्य कार्यालय, भक्तपुर	१०,००	जनस्वास्थ्य कार्यालय, सिन्धुपाल्चोक	१२,००
जनस्वास्थ्य कार्यालय, सिन्धुली	१२,००		
जम्मा		१५०००	



उद्देश्य :

- स्थानीय तहका स्वास्थ्य संस्थाहरूमा New Born Corner स्थापना तथा सुदृढीकरण गर्ने।

सञ्चालन प्रक्रिया :

- आधारभूत अस्पतालहरू तथा आधारभूत स्वास्थ्य सेवा केन्द्रहरू छनोट गर्ने।
- जिल्ला जनस्वास्थ्य समन्वय समितिको बैठक बसी प्रसूति सेवाको अवस्थालाई विश्लेषण गरी स्वास्थ्य संस्था र सङ्ख्या निर्धारण गर्ने।
- उक्त संस्थाहरूको सेवाको अवस्था लेखाजोखा (Gap Assessment) गरी कर्नर स्थापना वा सुदृढीकरणका लागि आमा तथा नवशिशु सुरक्षा कार्यक्रम निर्देशिका, २०७८ को मापदण्ड अनुसार स्थान, संरचना, औजार उपकरण र अन्य सामग्रीहरू पहिचान गर्ने।
- पहिचान भएका सामग्रीहरू प्रचलित सार्वजनिक खरिद कानूनबमोजिम खरिद गर्ने।
- स्वास्थ्य संस्था सञ्चालन तथा व्यवस्थापन समिति तथा प्रसूति र नवशिशु सेवा प्रदायक स्वास्थ्यकर्मीहरूसँग समन्वय गर्ने।
- आमा तथा नवशिशु सुरक्षा कार्यक्रम निर्देशिका, २०७८ को मापदण्ड अनुसार Newborn Corner स्थापना तथा सञ्चालन गर्ने।

अपेक्षित उपलब्धि :

- स्थानीय तहका स्वास्थ्य संस्थाहरूमा New Born Corner सञ्चालन तथा सुदृढीकरण भएको हुनेछ।

५. किशोरकिशोरी डिजिटल पार्क (Adolescent Digital Park) सञ्चालन (२.७.२२.१७८५)

(रु. हजारमा)

कार्यालय	विनियोजित रकम
स्वास्थ्य निर्देशनालय	२५००
जम्मा	२५००

उद्देश्य :

- किशोरकिशोरीको यौन तथा प्रजनन स्वास्थ्यसम्बन्धी सुरक्षित व्यवहार प्रवर्धन गर्ने।

सञ्चालन प्रक्रिया :

- सूर्यविनायक नगरपालिका-१० स्थित काठमाडौं फन भ्याली वा किशोरकिशोरीहरूको जमघट हुने अन्य उपयुक्त स्थानमा Adolescent Digital Park स्थापना गर्ने।
- पार्क स्थल, पार्क सञ्चालन, मर्मत सम्भार र व्यवस्थापनका लागि समन्वय र समझौता गर्ने।
- पार्कभित्र यौन तथा प्रजनन स्वास्थ्यसँग सम्बन्धित डिजिटल जानकारीको सहज पहुँच हुने विशेष संरचना (कोठा, हल, बाल, बेलसेप कोठा आदि) (Adolescent Health Room) तयार गर्ने।
- डिजिटल डिस्प्ले/स्क्रिन राख्ने ठाउँ, QR Code Reaction Booth, पोस्टर डिस्प्ले बाल, जस्ता संरचनाको निर्माण गर्ने।
- किशोरकिशोरीका लागि उपयुक्त एनिमेटेड भिडियोहरू, इन्फोग्राफिक्स र पोस्टरहरूको विकास गर्ने।
जस्तै: यौनिकता र शरीरको विकास, महिनावारी र स्वच्छता, बाल विवाह, जर्जरस्ती करणी, र सुरक्षित सम्बन्ध, SRHR अधिकार, धूम्रपान तथा माद्यपानका असरहरू, विशेषज्ञ विचार, तथ्य र समाधानसम्बन्धी पोडकास्टहरूको विकास गर्ने।



- प्रचलित प्रविधिको प्रयोग गरी डिजिटल सामग्री उत्पादन गर्ने।
- डिजिटल सामग्री प्रदर्शन तथा प्रयोगका लागि स्मार्ट टिभी/स्क्रिन, UPS, इन्टरनेट सेवा, QR कोड सिस्टम (प्रतिक्रिया र आत्ममूल्यांकनका लागि), सुरक्षित सामग्री प्रविधिहरू व्यवस्थापन गर्ने।
- Adolescent Digital Park भ्रमणपश्चात् अवलोकनकर्ताहरूको प्रतिक्रिया QR code बाट दिन मिल्ने व्यवस्था मिलाउने।

अपेक्षित उपलब्धि :

- किशोरकिशोरीको यौन तथा प्रजनन स्वास्थ्यसम्बन्धी सुरक्षित व्यवहार प्रवर्धन भएको हुने।
- स्थानीय तहमा किशोरकिशोरीमैत्री डिजिटल कार्यक्रमको नमुना विकास भएको हुने।

६. SNCU/NICU सुदृढीकरण (२.७.३४.१७३)

(रु. हजारमा)			
कार्यालय	रकम	कार्यालय	विनियोजित रकम
पशुपति चौलागाईं स्मृति अस्पताल	५,००	मेथिनकोट अस्पताल	५,००
म.भ.स्वा.वि.प्र.-हेटौंडा अस्पताल	५,००	धादिङ्ग अस्पताल	५,००
बकुलर रत्ननगर अस्पताल	५,००	त्रिशुली अस्पताल	५,००
भक्तपुर अस्पताल	५,००	रसुवा अस्पताल	५,००
बज्रबाराही चापागाउँ अस्पताल	५,००		
जम्मा			४,५००

उद्देश्य :

- प्रसूति केन्द्रबाट प्रेषण भएका नवशिशुको प्रभावकारी उपचार व्यवस्थापनका लागि प्रादेशिक अस्पतालहरूमा SNCU/NICU (Special Newborn Care Unit/Neonatal Intensive Care Unit) सुदृढीकरण गर्ने।

सञ्चालन प्रक्रिया :

- SNCU/NICU सेवा सुदृढीकरण गर्नका लागि समस्या, चुनौतीहरू पहिचान गरी समाधानका लागि SNCU/NICU मापदण्डबमोजिम कार्ययोजना तयार गर्ने।
- कार्ययोजनाबमोजिमका क्रियाकलाप सञ्चालन गर्ने।
- SNCU/NICU कक्षलाई आवश्यक पर्ने मेडिकल औजार उपकरण आवश्यक परेमा स्वास्थ्य आपूर्ति व्यवस्थापन केन्द्रसँग समन्वय गरी व्यवस्थापन गर्ने।
- SNCU/NICU कक्षका लागि आवश्यक मर्मत सम्भार समेत गर्न सकिनेछ।
- सङ्घीय सशर्त अनुदानअन्तर्गतका कार्यक्रमसँग दोहोरो नहुने गरी गर्नुपर्नेछ।
- उल्लिखित क्रियाकलाप सम्पन्न भएपश्चात् रकम बचत हुने भएमा SNCU/NICU मा काम गर्ने कर्मचारीको तालिमप्राप्त प्रशिक्षकबाट अभिमुखीकरण, स्थलगत अनुशिक्षणजस्ता क्षमता अभिवृद्धि कार्यमा यस शीर्षकबाट खर्च गर्न सकिनेछ। तर यस शीर्षकबाट सेवा करार/ज्यालादारीमा कर्मचारी राख्न पाइनेछैन।

अपेक्षित उपलब्धि :

- प्रादेशिक अस्पतालहरूबाट नवशिशुको प्रभावकारी उपचार व्यवस्थापन भएको हुनेछ।



७. नर्सिङ स्टाफहरूका लागि १५ दिनको SNCU Level २ तालिम (२.६.४.३२)

(रु. हजारमा)

कार्यालय	विनियोजित रकम
स्वास्थ्य तालिम केन्द्र	४८,००
जम्मा	४८,००

उद्देश्य :

- SNCU व्यवस्थापनका लागि नर्सिङ स्टाफको ज्ञान, क्षमता र सीप अभिवृद्धि गर्ने।

सञ्चालन प्रक्रिया :

- Newborn Service Level II (Special Newborn Care Unit) स्थापना भएका वा हुने प्रादेशिक अस्पताल र स्थानीय तहका आधारभूत अस्पतालबाट कम्तिमा नर्सिङमा प्रमाणपत्र वा सो भन्दा माथिल्लो उपाधि प्राप्त नर्सिङ स्टाफलाई यस तालिममा सहभागी गराउने।
- तालिम केन्द्रले मापदण्ड बमोजिम व्याच र सो व्याचमा हुने सहभागी संख्या निर्धारण गरी नर्सिङ कर्मचारीहरूलाई सहभागी गराउने।
- तालिमका लागि सहभागीलाई एक हप्ता अगाडि नै पत्रचार गर्ने र सहभागिताको सुनिश्चितता गर्ने। राष्ट्रिय वा प्रदेश तालिम निर्देशिका वा कार्यविधि वा प्रोटोकल वा अन्य Practice बमोजिम सहभागी सङ्ख्या र व्याच तालिम केन्द्रले विनियोजित बजेटको आधारमा निर्धारण गर्ने र योजना बनाई तालिम सञ्चालन गर्ने।
- बजेटको परिधिमा तालिमको लागि आवश्यक सन्दर्भ सामग्री खरिद गर्न र आवश्यक जनशक्ति सेवा परामर्शमा लिन सकिनेछ।
- सहभागीले तालिम पश्चात आफू कार्यरत संस्थामा गई सेवा प्रदान गरेको यकिन गर्न तालिम पश्चात आवश्यक चेकलिष्ट बनाई फलो-अप अनुगमन गर्नुपर्नेछ र सो पश्चात प्रतिवेदन स्वास्थ्य मन्त्रालयमा पठाउनु पर्नेछ।
- बजेटको परिधिभित्र रही ३५ दिने Critical Care Training Program सञ्चालन गर्न सकिनेछ।

अपेक्षित उपलब्धि :

- SNCU व्यवस्थापनका लागि नर्सिङ स्टाफको सेवा प्रदान गर्न आवश्यक पेशागत ज्ञान, क्षमता सीप र दक्षता अभिवृद्धि हुने।

८. मे.अ. का लागि ६ दिनको SNCU Level २ तालिम (२.६.४.३१)

(रु. हजारमा)

कार्यालय	विनियोजित रकम
स्वास्थ्य तालिम केन्द्र	४८,००
जम्मा	४८,००

उद्देश्य :

- SNCU व्यवस्थापनका लागि मेडिकल अधिकृतको ज्ञान, क्षमता र सीप अभिवृद्धि गर्ने।

सञ्चालन प्रक्रिया :

- बाल रोग विशेषज्ञ तथा मेडिकल अधिकृतहरूका लागि ६ दिने Comprehensive Newborn Care Training (Level II) सञ्चालनको कार्य योजना तयार गर्ने।



- SNCU स्थापना भएका वा हुने प्रादेशिक अस्पताल र स्थानीय तहका आधारभूत अस्पतालमा कार्यरत चिकित्सकलाई यस तालिममा सहभागी गराउने।
- तालिम केन्द्रले बनाएको मापदण्ड बमोजिम व्याच र सो व्याचमा हुने सहभागी सङ्ख्या निर्धारण गरी सहभागी गराउने।
- तालिमका लागि सहभागीलाई एक हप्ता अगाडि नै पत्राचार गर्ने र सहभागिताको सुनिश्चितता गर्ने।
- राष्ट्रिय वा प्रदेश तालिम निर्देशिका वा कार्यविधि वा प्रोटोकल बमोजिम तालिम सञ्चालन गर्ने।
- बजेटको परिधिमा तालिमका लागि आवश्यक सामग्री खरिद गर्न र आवश्यक जनशक्ति सेवा परामर्शमा लिन सकिनेछ।
- सहभागीले तालिम पश्चात् आफू कार्यरत संस्थामा गई सेवा प्रदान गरेको यकिन गर्न आवश्यक चेकलिष्ट बनाई फलोअप अनुगमन गर्नुपर्नेछ र सोको प्रतिवेदन स्वास्थ्य मन्त्रालयमा पठाउनुपर्नेछ।
- तालिम पश्चात नियमानुसार TIMS मा अद्यावधिक गर्ने।
- बजेटको परिधिभित्र रही प्रादेशिक अस्पतालमा SNCU Level 2 तालिम साइटको Simulation Lab समेत स्थापना गर्न सकिनेछ।
- बजेटको परिधिभित्र रही बाल रोग विशेषज्ञ तथा चिकित्सकहरूलाई सहभागी गराइ अटिजमसम्बन्धी तालिम सञ्चालन गर्न सकिनेछ।

अपेक्षित उपलब्धि :

- SNCU व्यवस्थापनका लागि मेडिकल अधिकृतको ज्ञान, क्षमता र सीप अभिवृद्धि हुने।

९. नर्सिङ कर्मचारीहरूलाई ROUSG तालिम (२.६.४.३०)

		(रु. हजारमा)
कार्यालय	विनियोजित रकम	
स्वास्थ्य तालिम केन्द्र		४०,००
	जम्मा	४०,००

उद्देश्य :

- दुर्गम तथा भौगोलिक विकट क्षेत्रका स्वास्थ्य संस्थामा कार्यरत नर्सिङ स्टाफहरूद्वारा Portable Ultrasound Machine को सहायताले गर्भावास्थामा हुनसक्ने समस्या र जटिलताको समयमै पहिचान गरी प्रेषण गर्नका लागि आवश्यक पर्ने निर्णय गर्ने ज्ञान, सिप र क्षमतामा अभिवृद्धि गर्ने।

सञ्चालन प्रक्रिया :

- प्रदेश स्वास्थ्य आपूर्ति व्यवस्थापन केन्द्रको मेसिन वितरण गर्ने स्थानका स्वास्थ्य संस्थाहरूका सहभागीहरू वा स्थानीय तहले मेसिन खरिद गरेका स्थानका सहभागीहरू वा विगतमा मेसिन प्राप्त गरिसकेका तर तालिम प्राप्त जनशक्ति नभएका स्वास्थ्य संस्थाहरूको सहभागीहरूको सूची तयार गर्ने।
- तालिम आवश्यक भएको स्वास्थ्य संस्थाहरूमा कार्यरत नर्सिङ स्टाफहरूको सूची तयार गर्ने।
- तालिम सञ्चालन हुन सक्ने ट्रेनिङ साइटसँग समन्वय गरी तालिमको मिति, प्रशिक्षकहरू, क्लिनिकल सामग्रीहरू र अन्य तालिम सामग्रीहरूको व्यवस्थापन र यप आवश्यक विषयको सुनिश्चितता गरी तालिमको व्यवस्थापन गर्ने।
- बजेटको परिधिभित्र रही तालिम सञ्चालनको लागि आवश्यक पर्ने सामग्री खरिद गर्ने।



- तालिमको लागि सहभागीहरूलाई कम्तिमा ७ दिन पहिले पत्र ईमेल र फोन दुबै मार्फत जानकारी गराइ सहभागिताका लागि सुनिश्चितता गर्ने।
- सहभागीहरूको छनौटको अन्य मापदण्डहरू स्वास्थ्य तालिम केन्द्र स्वयंले निर्धारण गर्ने।
- बजेटको परिधि भित्र रहेर तालिम सञ्चालन तथा तालिम सञ्चालन पश्चात तालिमको फलोअप तथा अनुगमन गर्ने।
- बागमती प्रदेश बाहिरका तालिम साइटमा समेत तालिम सञ्चालन गर्न सकिनेछ।
- तालिम पश्चात नियमानुसार TIMS मा अद्यावधिक गर्ने।
- बजेटको परिधिभित्र रही ४२ दिने Operation Theatre Techniques and Management Training सञ्चालन गर्न सकिनेछ।

अपेक्षित उपलब्धि :

- गर्भवती महिलाहरूको Portable Ultrasound Machine द्वारा गर्भको Scanning गरी गर्भावास्थामा हुनसक्ने समस्या र जटिलताको समयमै पहिचान तथा प्रेषण गर्न सक्ने दक्ष जनशक्ति तयार भएको हुनेछ।

१०. बालबालिका तथा किशोरकिशोरीहरूको मानसिक स्वास्थ्यसम्बन्धी मनोपरामर्श (Child and Adolescent Mental Health Package) क्षमता तालिम (२.६.५.७)

		(रु. हजारमा)
कार्यालय	विनियोजित रकम	
स्वास्थ्य तालिम केन्द्र		३०,००
	जम्मा	३०,००

उद्देश्य :

- विद्यालय नर्स तथा स्वास्थ्यकर्मीहरूलाई मानसिक स्वास्थ्य समस्या समयमै पहिचान गर्न, प्राथमिक मनोपरामर्श दिन, र आवश्यकतानुसार विशेषज्ञ सेवामा सिफारिस गर्न सक्षम बनाई विद्यालयका बालबालिका तथा किशोरकिशोरीहरूको मानसिक स्वास्थ्यमा सुधार ल्याउने।
- बालबालिका तथा किशोरकिशोरीहरूको मानसिक स्वास्थ्यसम्बन्धी मनोपरामर्श गर्न स्वास्थ्यकर्मीहरूको क्षमता अभिवृद्धि गर्ने।

सञ्चालन प्रक्रिया :

- यसअघि मानसिक स्वास्थ्यसम्बन्धी तालिम नलिएका विद्यालय नर्स तथा प्रादेशिक अस्पताल, आधारभूत अस्पताल र स्थानीय तहका स्वास्थ्य संस्थाहरूबाट बाल रोग विशेषज्ञ, चिकित्सक, नर्सिङ स्टाफ र पारामेडिकल कर्मचारीहरूलाई Child and Adolescent Mental Health Training of medical doctors, nurses and paramedics Module 3 तालिम (५ दिनको) प्रदान गर्ने।
- तालिम सञ्चालन हुन सक्ने ट्रेनिङ साइटसँग समन्वय गरी तालिमका प्रशिक्षकहरू, तालिम सामग्रीहरूको व्यवस्थापन र थप आवश्यक विषयको सुनिश्चितता गरी तालिमको व्यवस्थापन गर्ने।
- तालिम कार्यक्रमको योजना अनुरूप सहभागीहरूलाई पत्राचार गरी जानकारी गराउने र सहभागिता सुनिश्चितता गर्ने।
- सहभागीले तालिम पश्चात आफु कार्यरत संस्थामा गई सेवा प्रदान गरेको यकिन गर्न तालिम पश्चात आवश्यक चेकलिष्ट बनाई फलो-अप अनुगमन गर्नुपर्नेछ र सो पश्चात प्रतिवेदन स्वास्थ्य मन्त्रालयमा पठाउनु पर्नेछ।



- तालिम पश्चात् नियमानुसार TIMS मा अद्यावधिक गर्ने।

अपेक्षित उपलब्धि :

- विद्यालय नर्स तथा स्वास्थ्यकर्मीहरूलाई मानसिक स्वास्थ्य समस्या समयमै पहिचान गर्न, प्राथमिक मनोपरामर्श दिन, र आवश्यकतानुसार विशेषज्ञ सेवामा सिफारिस गर्न सक्षम बनाई विद्यालयका बालबालिका तथा किशोरकिशोरीहरूको मानसिक स्वास्थ्यमा सुधार भएको हुने।
- बालबालिका तथा किशोरकिशोरीहरूको मानसिक स्वास्थ्यसम्बन्धी मनोपरामर्श गर्न स्वास्थ्यकर्मीहरूको क्षमता अभिवृद्धि भएको हुनेछ।

११. विद्यालय स्वास्थ्य शिक्षकहरूका लागि दुई दिने क्षमता अभिवृद्धि तालिम (२.६.५.६)

(रु. हजारमा)

कार्यालय	विनियोजित रकम
स्वास्थ्य तालिम केन्द्र	१२,००
जम्मा	१२,००

उद्देश्य :

- विद्यालयका स्वास्थ्य शिक्षकहरूका लागि २ दिने क्षमता अभिवृद्धि तालिम प्रदान गर्ने।

सञ्चालन प्रक्रिया :

- कार्यक्रम कार्यान्वयनका लागि साथि शिक्षक कार्यक्रम सञ्चालन भएका विद्यालयहरू छनौट गरी विद्यालयहरूबाट प्रति विद्यालय १ (एक) जना स्वास्थ्य तथा सामाजिक विषय पढाउने शिक्षक सहभागी गराई तालिमको आयोजना गर्ने।
- यौन तथा प्रजनन स्वास्थ्य सम्बन्धी प्राविधिक तथा कार्यक्रम कार्यान्वयन सम्बन्धी क्षमता अभिवृद्धि गर्ने उद्देश्यले तालिम सञ्चालन गर्नुपर्ने।
- तालिम कार्यक्रमको योजना अनुरूप सहभागीहरूलाई पत्राचार गरी जानकारी गराउने र सहभागिता सुनिश्चितता गर्ने।
- शैक्षिक जनशक्ति विकास केन्द्रले तयार गरेको वृहत्तर यौनिकता शिक्षा सम्बन्धी शिक्षक स्रोत सामग्री एवं वृहत्तर यौनिकता शिक्षा सम्बन्धी प्रशिक्षक प्रशिक्षण निर्देशिका तथा तालिम केन्द्रले तयार गरेका प्याकेज प्रयोग गरी तालिम सञ्चालन गर्ने।
- तालिम सम्पन्न भएपश्चात् प्रतिवेदन तयार गर्ने।
- बजेटको परिधिभित्र रही तालिम सञ्चालन तथा तालिम सञ्चालन पश्चात फलोअप तथा अनुगमन गर्ने।

अपेक्षित उपलब्धि :

- सक्षम प्रशिक्षकको तयारी भई यौन तथा प्रजनन स्वास्थ्य सम्बन्धी तालिम प्रदान गर्न सहज हुनेछ।



१२. योजना अभिमुखिकरण, अनुशिक्षण, अनुगमन तथा समीक्षा (२.७.३४.१७८)

(रु. हजारमा)

कार्यालय	विनियोजित रकम	कार्यालय	विनियोजित रकम
स्वास्थ्य मन्त्रालय	१०,००	जनस्वास्थ्य कार्यालय, रसुवा	७५
स्वास्थ्य निर्देशनालय	५,००	जनस्वास्थ्य कार्यालय, सिन्धुपाल्चोक	७५
स्वास्थ्य तालिम केन्द्र	५,००	बकुलर रत्ननगर अस्पताल	७५
जनस्वास्थ्य कार्यालय, मकवानपुर	७५	मदन भण्डारी स्वास्थ्य विज्ञान प्रतिष्ठान	७५
जनस्वास्थ्य कार्यालय, चितवन	७५	टोखा चण्डेश्वरी अस्पताल	७५
जनस्वास्थ्य कार्यालय, धादिङ्ग	७५	भक्तपुर अस्पताल	७५
जनस्वास्थ्य कार्यालय, काठमाण्डौ	७५	बज्रबाराही चापागाउँ अस्पताल	७५
जनस्वास्थ्य कार्यालय, ललितपुर	७५	धादिङ्ग अस्पताल	७५
जनस्वास्थ्य कार्यालय, भक्तपुर	७५	पशुपति चौलागाईँ स्मृति अस्पताल	७५
जनस्वास्थ्य कार्यालय, सिन्धुली	७५	मेथिनकोट अस्पताल	७५
जनस्वास्थ्य कार्यालय, सिन्धुली	७५	सिन्धुली अस्पताल	७५
जनस्वास्थ्य कार्यालय, रामेछाप	७५	रामेछाप अस्पताल	७५
जनस्वास्थ्य कार्यालय, दोलखा	७५	त्रिशुली अस्पताल	७५
जनस्वास्थ्य कार्यालय, नुवाकोट	७५	रसुवा अस्पताल	७५
जनस्वास्थ्य कार्यालय, काभ्रेपलाञ्चोक	७५	चौतारा अस्पताल	७५
		जम्मा	३९५०

उद्देश्य :

- कार्यक्रमको प्रभावकारी कार्यान्वयनमा सहजता ल्याउने।

सञ्चालन प्रक्रिया :

- स्वास्थ्य मन्त्रालयले कार्यक्रम सञ्चालन हुने जिल्लाका अस्पताल/जनस्वास्थ्य कार्यालयका प्रमुख र कार्यक्रम फोकल पर्सनलाई सहभागी गराई विशेष अनुदान स्रोततर्फका कार्यक्रमहरूको एक दिने अभिमुखीकरण सञ्चालन गर्ने।
- कार्यक्रममा स्वास्थ्य निर्देशनालय, स्वास्थ्य तालिम केन्द्र र स्वास्थ्य आपूर्ति व्यवस्थापन केन्द्रलाई सहभागी गराउने।
- स्वास्थ्य मन्त्रालय, स्वास्थ्य निर्देशनालय, तालिम केन्द्र, अस्पताल तथा जनस्वास्थ्य कार्यालयहरूले आवश्यकताको आधारमा अनुशिक्षण, अनुगमन तथा कार्यक्रमको समीक्षा गर्ने।
- स्वास्थ्य मन्त्रालयले आगामी आर्थिक वर्षका लागि प्रस्ताव तयारीका लागि आवश्यक कार्यशाला, बैठक, अनुगमन, सिकाइ आदानप्रदान भ्रमणसमेत गर्न सक्नेछ।
- स्वास्थ्य तालिम केन्द्रले तालिम साइटहरूलाई समेत समेटी समीक्षा गर्न सकिनेछ।
- कार्यक्रम गर्दा बाह्य विषय विज्ञलाई समेत परिचालन गर्न सकिनेछ।

अपेक्षित उपलब्धि :

- विशेष अनुदान स्रोत तर्फ सञ्चालन हुने कार्यक्रम/क्रियाकलाप प्रभावकारी रूपमा सञ्चालन भएको हुनेछ।



आ.व.२०८२/८३ मा स्वास्थ्य मन्त्रालय र मातहत कार्यालयहरूबाट सञ्चालन गरिने स्वीकृत वार्षिक कार्यक्रम कार्यान्वयन मार्गदर्शन

१३. उद्योग बाणिज्य संघ संगको समन्वयमा पेशागत स्वास्थ्य (Occupational Health) (२.७.२२.१७३)

(रु. हजारमा)

कार्यालय	विनियोजित रकम
टोखा चण्डेश्वरी अस्पताल	५,००
जम्मा	५००

सञ्चालन प्रक्रिया स्थगन :

- प्रविष्टी गर्दा भूलवश अर्कै कार्यक्रम शीर्षक पर्न गएकाले संसोधन भई आएपछि मात्र कार्यक्रम सञ्चालन हुने गरी हाललाई स्थगन गर्ने।